



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 83 - ஒலி : 234 - திருவள்ளூர் ஆண்டு 2056 - பங்குனி 21 - வெள்ளிக்கிழமை 04 ஏப்ரல் 2025 - சென்னை 28 பக்கங்கள் Established: 10.8.1942 - Volume : 83 - Issue 234 : Thiruvalluvar Year - 2056 - Panguni 21 - Friday 04 April 2025 - Chennai 28 Pages ₹ 5.00

வக்ஃபு வாரியத்தின் தன்னாட்சியை அழித்து, இஸ்லாமிய மக்களை அச்சுறுத்தும்

வக்ஃபு மசூதாவை எதிர்த்து உச்சநீதி மன்றம் செல்வோம்!



முதலமைச்சர் மு.க.ஸ்டாலின் அவர்கள் நேற்று (3.4.2025) சட்டமன்றப் பேரவையில், நாடாளுமன்ற மக்களவையில் வக்ஃபு சட்டத்திருத்தம் நிறைவேற்றப்பட்டுள்ளதைக் கண்டித்து உரையாற்றினார்.

சட்டமன்றத்தில் - முதல்வர் மு.க.ஸ்டாலின் அறிவிப்பு!

சென்னை, ஏப்.4- சட்டபேரவையில் நேற்று உரையாற்றிய முதல்வர் மு.க.ஸ்டாலின் அவர்கள், சர்ச்சைக்குரிய வக்ஃபு சட்டத்திருத்தத்திற்கு எதிராக தி.மு. கழகம் உச்சநீதிமன்றத்தில் வழக்கு தொடரும் என்றும் - வக்ஃபு வாரியத்தின் தன்னாட்சியை அழித்து, இஸ்லாமிய மக்களுக்கு அச்சுறுத்தலை ஏற்படுத்தும் ஒன்றிய அரசின் சட்டத்துக்கு எதிராக தமிழ்நாடு போராடும். அதில் வெற்றியும் பெறும் எனவும் உறுதிபடக் கூறினார்.

இந்திய நாடாளுமன்ற மக்களவையில் வக்ஃபு சட்டத்திருத்தம் நிறைவேற்றப்பட்டுள்ளதைக் கண்டித்து, தமிழ்நாடு முதலமைச்சர் மு.க.ஸ்டாலின் அவர்கள் நேற்று (3.4.2025) தமிழ்நாடு சட்டமன்றப் பேரவையில் ஆற்றிய உரை வருமாறு:-

மாண்புமிகு பேரவைத் தலைவர் அவர்களே, கடந்த 27.03.2025 அன்று இந்த மாமன்றத்தில் ஒரு தீர்மானத்தை நாம் நிறைவேற்றினோம். இந்தியத் திருநாட்டின் மத நல்லிணக்கத்திற்கும் சிறுபான்மையின இஸ்லாமிய சமுதாய மக்களுக்கும் கடுமையான பாதிப்புகளை ஏற்படுத்தும் வகையில், 1995ஆம் ஆண்டின் வக்ஃபு சட்டத்தினைத் திருத்துவதற்கு மக்களவையில் அறிமுகம் செய்துள்ள வக்ஃபு சட்டத் திருத்த முன்வரைவினை முழுமையாகத் திருப்பப் பெற வேண்டும் என்ற தீர்மானம் பா.ஜ.க. நீங்கலாக அனைத்துக் கட்சிகளாலும் ஒரு மனதாக ஏற்றுக் கொண்டு நிறைவேற்றப்பட்டது.

கடும் எதிர்ப்பையும் மீறி மக்களவையில் வக்ஃபு சட்டத்திருத்தம்! இந்தியாவில் இருக்கும் பெரும்பாலான அரசியல் கட்சிகளால் இந்த

வக்ஃபு சட்டத் திருத்தம் எதிர்க்கப்பட்டது. இவை அனைத்தையும் மீறி நாடாளுமன்ற மக்களவையில் வக்ஃபு சட்டத் திருத்தம் நிறைவேற்றப்பட்டிருப்பது மிகுந்த கண்டனத்துக்குரியது. வக்ஃபு சட்டத் திருத்த மசூதாவுக்கு எதிராக 232 நாடாளுமன்ற உறுப்பினர்கள் வாக்களித்துள்ளார்கள். ஆதரவாக 238 உறுப்பினர்கள் வாக்களித்துள்ளார்கள்.

இந்தச் சட்டத் திருத்த மசூதாவானது நிறைவேற்றப்பட்டு இருந்தாலும் யிருந்தோம்.

அரசியல் சட்டத்தின் கட்டமைப்பின் மீது தாக்குதல்! இந்தியாவில் இருக்கும் பெரும்பான்மைக் கட்சிகளின் எதிர்ப்பையும் மீறி ஒரு சில கூட்டணிக் கட்சிகளின் தயவால் அதிகாரை 2 மணியளவில் இத்தகைய சட்டத்தை நிறைவேற்றி இருப்பது இந்திய அரசியல் சட்டத்தின் கட்டமைப்பின் மீது செய்யப்பட்ட தாக்குதல்; மதநல்லிணக்கத்தைக் குலைக்கும் செயல். இதனை உணர்த்தும் வகையில் கருப்புச் சின்னத்தை அணிந்து இன்றைய பேரவை நடவடிக்கைகளில் நாங்கள் பங்கெடுக்கிறோம்.

சர்ச்சைக்குரிய இந்த சட்டத்திருத்தத்துக்கு எதிராக உச்சநீதிமன்றத்தில் தீர்மானம் முன்னேற்றக் கழகம் சார்பில் வழக்கு தாக்கல் செய்யப்படும் என்பதை இம்மாமன்றத்தில் தெரிவித்துக் கொள்கிறேன். (மேசையைத் தட்டும் ஒலி)

இசுலாமிய மக்களை அச்சுறுத்தும் சட்டம்! வக்ஃபு வாரியத்தின் தன்னாட்சியை அழித்து, சிறுபான்மை இசுலாமிய மக்களுக்கு அச்சுறுத்தலை ஏற்படுத்தும் ஒன்றிய அரசின் சட்டத்துக்கு எதிராக தமிழ்நாடு போராடும்! போராடும்! போராடும்! அதில் வெற்றியும் பெறும். (மேசையைத் தட்டும் ஒலி)

அரசியலமைப்புச் சட்டத்தின் மீதான தாக்குதலை சட்டபூர்வமாகவே தடுப்போம் என்று இந்த மாமன்றத்தில் உறுதி அளிக்கிறேன். (மேசையைத் தட்டும் ஒலி)


இவ்வாறு முதல்வர் மு.க.ஸ்டாலின் அவர்கள் உரையாற்றினார்.

மூக்கையா தேவருக்கு உசிலம்பட்டியில் மணிமண்டபம்!

மாமேதை காரல் மார்க்ஸுக்கு சிலை!

சட்டப்பேரவையில் முதல்வர் மு.க.ஸ்டாலின் அறிவிப்பு!

சென்னை, ஏப்.4- சட்டபேரவையில் நேற்று, முதல்வர் மு.க. ஸ்டாலின் அவர்கள், 110 விதியின் கீழ் வெளியிட்ட அறிவிப்பில், மூக்கையா தேவருக்கு உசிலம்பட்டியில் மணி மண்டபம் அமைக்கப்படும் எனவும், பொதுவுடைமைத் தத்துவத்தை வடிவமைத்த புரட்சியாளர் காரல் மார்க்ஸுக்கு உசிலம்பட்டியில் திருவுருவச் சிலை நிறுவப்படும் எனவும் குறிப்பிட்டார்.



தமிழ்நாடு சட்டமன்றப் பேரவையில், தமிழ்நாடு முதலமைச்சர் மு.க.ஸ்டாலின் அவர்கள் சட்டமன்றப் பேரவை விதி எண். 110ன் கீழ் அளித்த அறிக்கை வருமாறு:-

மாண்புமிகு பேரவைத் தலைவர் அவர்களே, சட்டமன்றப் பேரவை விதி எண் 110ன் கீழ் இரண்டு முக்கியமான அறிவிப்புகளை இம்மாமன்றத்தில் வெளியிடுவதில் மகிழ்ச்சி அடைகிறேன்.

முதலாவது அறிவிப்பு: உலக மாமேதை காரல் மார்க்ஸ் அவர்களைப் பெருமைப்படுத்தி, போற்றி இந்த தீர்மானம் அரசு விருப்புக்கிறது. (மேசையைத் தட்டும் ஒலி)

உலகத் தொழிலாளர்களே ஒன்று கூடுங்கள் என்ற பிரகடனத்தை, உலகத் தொழிலாளர்கள் அனைவருக்குமான ஒரே முழக்கமாக பொதுவுடைமைத் தத்துவத்தை வடிவமைத்த புரட்சியாளர் காரல் மார்க்ஸ் அவர்கள், இழப்பதற்கென்று எதுவுமில்லைபெறுவதற்கோ பொன்னுலகு இருக்கிறது என்ற நம்பிக்கை விதைக்களை விதைத்தவர்! அறிவுலகத் தொலைநோக்குச் சிந்தனையாளர்!

தலைமகனாகப் போற்றப்படுபவர்கார்ல் மார்க்ஸ் அவர்கள்.

உலகப் புரட்சிகளுக்கும், இந்த உலகம் இதுவரை அடைந்துள்ள பல்வேறு மாற்றங்களுக்கும் அடித்தளம் அமைத்தது அவரது சிந்தனைகள் தான். அப்படிப்பட்ட 'எல்லார்க்கும் எல்லாம்' என்ற சிந்தனையோடுதான், அவரது நனைவு நாளான கடந்த மார்ச் 14ஆம் நாள், நம்முடைய நீதிநிலை அறிக்கையை இந்தப் பேரவையில் தாக்கல் செய்தோம்.

பொதுவுடைமைத் தத்துவத்தை வடிவமைத்த புரட்சியாளர்! வரலாற்றில் பலரும் பிறக்கிறார்கள்; பலர் வரலாற்றுக்குத் தொண்டாற்றி இருக்கிறார்கள். ஆனால், வரலாற்றின் போக்கினையே மாற்றி அமைத்தவர்கள் சிலர் தான். அந்த ஒரு சிலரில்

தொடர்ச்சி 3-ஆம் பக்கம்

இந்தியாவில் இருக்கும் பெரும்பான்மைக் கட்சிகளின் எதிர்ப்பையும் மீறி ஒரு சில கூட்டணிக் கட்சிகளின் தயவால் அதிகாரை 2 மணியளவில் இத்தகைய சட்டத்தை நிறைவேற்றி இருப்பது இந்திய அரசியல் சட்டத்தின் கட்டமைப்பின் மீது செய்யப்பட்ட தாக்குதல்; மதநல்லிணக்கத்தைக் குலைக்கும் செயல். இதனை உணர்த்தும் வகையில் கருப்புச் சின்னத்தை அணிந்து இன்றைய பேரவை நடவடிக்கைகளில் நாங்கள் பங்கெடுக்கிறோம்.

இந்தியாவில் கூட்டாட்சி மலர், மக்களுக்கு எதிரான

பாசிச பா.ஜ.க.வை வீழ்த்த இணைந்து போராடுவோம்!

மதுரை, ஏப்.4- "இந்தியாவில் கூட்டாட்சி மலர், மக்களுக்கு எதிரான பாசிச பா.ஜ.க.வை வீழ்த்த இணைந்து போராடுவோம்" என்று முதலமைச்சர் மு.க.ஸ்டாலின் அவர்கள் மதுரையில் நடைபெற்ற இந்திய கம்யூனிஸ்ட் கட்சியின் (மார்க்சிஸ்ட்) 24-ஆவது அகில இந்திய மாநாட்டில் உரையாற்றும் போது கூறினார்.

கழகத் தலைவரும் முதலமைச்சருமான மு.க.ஸ்டாலின் அவர்கள் நேற்று (03.04.2025) மதுரையில் நடைபெற்ற இந்திய கம்யூனிஸ்ட் கட்சி (மார்க்சிஸ்ட்)- இன் 24-ஆவது அகில இந்திய மாநாட்டில் கலந்துகொண்டு சிறப்புரை ஆற்றினார்.

அவர் ஆற்றிய உரை வருமாறு.

மதுரையைத் 'தூங்கா நகரம்' என்று சொல்லுவோம். ஆனால், இன்று அந்தத்

மதுரை - மார்க்சிஸ்ட் கம்யூனிஸ்ட் மாநாட்டில் முதல்வர் மு.க.ஸ்டாலின் முழக்கம்!

'தூங்கா நகரம்', 'சிவப்பு நகரமாக மாறியிருக்கிறது. அதற்குக் காரணகர்த்தாவாக இருக்கும், தோழர் பிரகாஷ் காரத் அவர்களுக்கும் - தோழர் சண்முகம் அவர்களுக்கும், இந்த கருத்தரங்கிற்குத் தலைமை ஏற்றுள்ள தோழர் பாலகிருஷ்ணன் அவர்களுக்கும், நம்முடைய நாடாளுமன்ற உறுப்பினர் தோழர் வெங்கடேசன் அவர்களுக்கும் என்னுடைய பாராட்டுகள்! வாழ்த்துகள்!

எங்களுக்குள் பாதி நீங்கள்! எங்கும் சிவப்பு நிறைந்திருப்பதைப் பார்த்து, முதல் ஆளாக மகிழ்ச்சி அடைகிறேன். ஏன் என்றால், தீராவிட முன்னேற்றக் கழகத்தின் கொடியில் பாதி சிவப்பு! கொடியில்



மட்டுமல்ல; எங்களுக்குள் பாதி நீங்கள்! தீராவிட இயக்கத்துக்கும் - பொதுவுடைமை

இயக்கத்துக்கும் இருப்பது, கருத்தியல் நடப்பு! இதன் அடையாளமாகத்தான் இந்த மாநாட்டுக்கு நான் வந்திருக்கிறேன்!

தீராவிட இயக்கத்துக்கும் - பொதுவுடைமை இயக்கத்துக்குமான உறவு என்பது, 'கம்யூனிஸ்ட் கட்சி அறிக்கையைத் தந்தை பெரியார் தமிழ் மொழியில் மொழிபெயர்த்து வெளியிட்டதில் இருந்தே தொடங்குகிறது. தன்னை ஒரு கம்யூனிஸ்டாகவே அடையாளப்படுத்திக் கொண்டவர் தலைவர் கலைஞர் அவர்கள்! உலக மாமேதை கார்ல் மார்க்ஸ் அவர்களின் உருவச் சிலை சென்னையில் அமைக்கப்படும் என்று சட்டமன்றத்தில் அறிவித்துவிட்டு உங்களுள் பாதியாக இந்த

மாநாட்டுக்கு வந்திருக்கும் என் பெயர், ஸ்டாலின்!

இலட்சியத்திற்காகத்தான் நம் தேர்தல் கூட்டணி! இந்தக் கொள்கை உறவோடு 'எல்லோரும் எல்லாம்' என்ற சமத்துவச் சமுதாயத்தை அமைக்க வேண்டும் என்ற இலட்சியத்துக்காகத்தான் நாம் தேர்தல் கூட்டணி அமைக்கிறோம்.

மாற்றத்தை நோக்கிய நம்முடைய பாதையும் பயணமும் மிக நீண்டது.

தொடர்ச்சி 3-ஆம் பக்கம்